



РЕПУБЛИКА СЕВЕРНА МАКЕДОНИЈА
СОБРАНИЕ НА РЕПУБЛИКА СЕВЕРНА МАКЕДОНИЈА

Бр. 04-2423/1
24 04 2025 год.

Врз основа на членот 40-ј став (1) алинеја 1 и членот 40-л став (4) од Законот за Собранието на Република Македонија („Службен весник на Република Македонија“ бр.104/2009 и „Службен весник на Република Северна Македонија“ бр.14/20, 174/21, 298/21, 67/22 и 65/23), а во врска со членот 22 став (1) алинеја 6, став (5) и став (8) од Законот за вработените во јавниот сектор („Службен весник на Република Македонија“ бр.27/14, 199/14, 27/16, 35/18, 198/18 и „Службен весник на Република Северна Македонија“ бр.143/19, 14/20 и 208/24), членот 22, членот 23 и членот 24 од Законот за работните односи („Службен весник на Република Македонија“ бр.62/2005, 106/08, 161/08, 114/09, 130/09, 149/2009, 50/2010, 52/10, 124/10, 47/11, 11/12, 39/12, 13/13, 25/13, 170/13, 187/13, 113/14, 20/15, 33/15, 72/15, 129/15, 27/16 и 120/18 и „Службен весник на Република Северна Македонија“ бр.110/19, 267/20, 151/21, 288/21, 111/23, 39/25 и 74/25), членот 3 и членот 14 ставот (2) точка 3 од Правилникот за систематизација на работните места во Службата на Собранието на Република Северна Македонија бр.01-566/1 од 29.01.2021 година и Правилникот за изменување и дополнување на Правилникот за систематизација на работните места во Службата на Собранието на Република Северна Македонија бр.01-4692/1 од 14.11.2022 година и бр.01-4210/1 од 30.08.2023 година, Собранието на Република Северна Македонија објавува:

ЈАВЕН ОГЛАС број 2/2025
за вработување на 1 (еден) посебен советник во Кабинетот на претседателот на Собранието на Република Северна Македонија на определено време

За потребите на претседателот на Собранието на Република Северна Македонија, заради извршување на посебни работни задачи, Собранието на Република Северна Македонија објавува јавен оглас за вработување на еден посебен советник на определено време (до истек на мандатот на претседателот), за следното работно место:

1.Посебен советник за евроинтеграции и меѓународни односи – 1 (еден) извршител во Кабинетот на претседателот на Собранието;

Кандидатот треба да ги исполнува следниве општи услови:

- да е државјанин на Република Северна Македонија;
- активно да го користи македонскиот јазик;
- да е полнолетен;
- да има општа здравствена способност за работното место;
- со правосилна судска пресуда да не му е изречена казна забрана на вршење професија, дејност или должност.

Кандидатот покрај општите услови потребно е да ги исполнува и следните посебни услови:

- да има завршено високо образование со најмалку 180 кредити според ЕКТС или завршен VII/1 степен, Информатика;
- со или без работно искуство;
- активно познавање на еден од трите најчесто користени јазици на Европската унија (англиски, француски, германски) и
- активно познавање на компјутерски програми за канцелариско работење.





РЕПУБЛИКА СЕВЕРНА МАКЕДОНИЈА
СОБРАНИЕ НА РЕПУБЛИКА СЕВЕРНА МАКЕДОНИЈА

Распоред на работно време:

- Работни денови: од понеделник до петок;
- Работни часови во неделата: 40 часа;
- Работно време: од 8:30 часот до 16:30 часот.

Паричниот износ на основната нето плата за работното место изнесува 69.419,00 денари.

Рокот за доставување на пријавите со потребните документи е 3 (три) работни дена, од денот на објавување на огласот.

Ненавремените и некомплетните пријави нема да се разгледуваат.

Собранието на Република Северна Македонија ќе изврши избор во рокот пропишан во согласност со членот 23 став 2 од Законот за работните односи. Постапката за вработување по овој јавен оглас ја спроведува Комисија за селекција за вработување по јавен оглас. Со избраниот кандидат ќе се склучи договор за вработување на определено време. Вработувањето на посебниот советник трае до истекот на мандатот на претседателот на Собранието на Република Северна Македонија.

Условите наведени во огласот, кандидатите треба да ги исполнуваат во моментот на пријавувањето. Пријавата за огласот може да се преземе од веб - страницата на Собранието на Република Северна Македонија: www.sobranie.mk.

Право на учество имаат сите граѓани на Република Северна Македонија кои ги исполнуваат наведените услови. Кандидатите кон пријавата треба да ги достават доказите за исполнување на условите наведени во јавниот оглас, во оригинална форма или копија заверена на нотар и тоа:

- Уверение за државјанство;
- Лекарско уверение за општа здравствена способност за работното место (не постаро од една година издадено од доктор специјалист по медицина на трудот);
- Доказ дека со правосилна судска пресуда не му е изречена казна забрана за вршење професија, дејност или должност (не постар од шест месеци);
- Уверение/диплома за завршен степен на образование;
- Извод од историјатот за вработување од Агенција за вработување на Република Северна Македонија како доказ за работното искуство;
- Доказ за активно познавање на еден од трите најчесто користени јазици во Европската унија;
- Доказ за активно познавање на компјутерски програми за канцелариско работење и
- кратка биографија со задолжително наведен контакт телефон и адреса.

Пријавите со потребната документација треба да се достават во затворен плик во Писарницата на Собранието на Република Северна Македонија или по пошта на следната адреса:

Собрание на Република Северна Македонија ул. „11 Октомври“ бр.10, Скопје, со назнака: „Оглас за вработување на посебен советник на претседателот на Собранието на Република Северна Македонија“.

Изработил: м-р Сашко Стаменков
Одобрил: м-р Дејан Мојсоски

ГЕНЕРАЛЕН СЕКРЕТАР
Марина Димовска

